

शासकीय व शासन अनुदानित / व्यावसायिक व निगर व्यावसायिक
अकृषि विद्यापीठांतर्गत महाविद्यालयातील / अभियांत्रिकी / तंत्र
निवेतने/अध्यापक महाविद्यालये इत्यादीमधील अध्ययन अक्षमता
असलेल्या विद्यार्थ्यांना द्यावयाच्या सवलती -

महाराष्ट्र शासन

उच्च व तंत्र शिक्षण विभाग,

परिपत्रक क्रमांक : युएसजी २००४/(८६ /०४)/विशि-४ :

मंत्रालय विस्तार भवन, मुंबई ४०० ०३२

दिनांक : ७ ऑगस्ट, २००४

वाचा :- १) शासन निर्णय शालेय शिक्षण विभाग क्रमांक एसएससी १०९९/

१५१/९९ उभाशि-२, दिनांक २६ नोव्हेंबर, २०००

२) शासन निर्णय शालेय शिक्षण विभाग क्रमांक संकीर्ण १०२१/

(१५०१)/प्राशि-५, दिनांक १३ नोव्हेंबर, २००१

३) शासन परिपत्रक शालेय शिक्षण विभाग क्रमांक संकीर्ण १०२१/

१५०१/प्राशि-५, दिनांक २३ सप्टेंबर, २००३

प्रस्तावना : अध्ययन अक्षमता असलेल्या इ. १२ वी पर्यंत शालेय विद्यार्थ्यांना संदर्भाधीन शासन निर्णयानुसार विविध संवेलती देण्यांत आलेल्या आहेत. त्याच धर्तीवर अध्ययन अक्षमता असलेल्या महाविद्यालयीन / अभियांत्रिकी (पदविका / पदवी) अध्ययन शासनास इत्यादी मधील विद्यार्थ्यांना शिक्षणाचा मुख्य प्रवाहात माणण्याच्या दृष्टीने सवलती लागू करण्याचा प्रस्ताव शासनाच्या विचाराधीन होता.

शासन निर्णय : अध्ययन अक्षमता असलेल्या शासकीय व शासन अनुदानित / व्यावसायिक व निगर व्यावसायिक अकृषि विद्यापीठांतर्गत महाविद्यालयातील / अभियांत्रिकी / तंत्र निवेतने अध्यापक महाविद्यालये इत्यादीमधील विद्यार्थ्यांना खालील सवलती देण्याच्या निर्णय शासनाने घेतला आहे. त्यानुसार सर्व संबंधितांना कळविण्यात येते की, अध्ययन अक्षमता असलेल्या विद्यार्थ्यांसाठी ज्यामध्ये डिसकॅलक्युलेशन, डिसप्रॉफिया, डिसकॅल्युलिया या प्रकारच्या विद्यार्थ्यांचा समावेश आहे, अशा विद्यार्थ्यांसाठी पुढील सवलती उपलब्ध करून देण्यांत येत आहेत :-

अध्ययन अक्षमता असलेल्या विद्यार्थ्यांसाठी सवलती

- १) अध्ययन अक्षमता असणा-या विद्यार्थ्यांसाठी घेण्यात येणा-या तोंडी परीक्षा संबंधित विषय प्राध्यापकांनी घटक चाचणीच्या व सत्र परीक्षांचे वेळी घेण्यात यावी. या गुणांची नोंद ठेवून वर्षाची सरासरी काढावी. त्या प्राप्त गुणांच्या आधारे वर्गातली निश्चिती करावी.
- २) अध्ययन अक्षमता असलेल्या सर्व विद्यार्थ्यांना लेखी परीक्षेचे वेळी लेखनीक घेण्याची परवानगी देण्यात यावी. तसेच त्यांना प्रत्येक परीक्षेसाठी निर्धारित वेळेपेक्षा अर्धातास जादा वेळ देण्यात येत आहे.
- ३) अध्ययन अक्षमता असलेल्या विद्यार्थ्यांना परीक्षांचे परीक्षा केंद्र त्यांच्या घराजवळचे देण्यात यावे.
- ४) या विद्यार्थ्यांना लेखी परीक्षेत आवश्यक तोपे आकृत्या, नकाशे, आलेख, आराखडे, इत्यादी वाढण्यापासून सूट देण्यात यावी. सदर प्रश्नांचे/उपप्रश्नांचे गुण त्यांना रुपांतरित करून देण्याची सुविधा राहिल.

५) या विद्यार्थ्यांना कार्यानुष्ठान, समाजसेवा तंत्र विषयक सारख्या प्रात्यक्षिके कराव्या लागणाऱ्या विषयांसाठी त्यांच्या करीता असलेल्या संबंधित अधिकृत संस्थांची प्रात्यक्षिके पूर्ण केल्याबाबतची प्रमाणपत्रे सादर करण्याची परवानगी राहिल.

६) अध्ययन अक्षमता असलेल्या अनुत्तीर्ण विद्यार्थ्यांना उत्तीर्ण होण्यासाठी जास्तीतजास्त २० इतके सवलतीचे गुण देण्यात यावेत. हे गुण एकाच विषयात वा जास्त विषयात दिले जातील.

७) डिस्कलेस्कीया व डिस्क प्राफीया हे वैगुण्य असलेल्या विद्यार्थ्यांना एकूण अनिवार्य भाषापैकी एका भाषेऐवजी कार्यानुभवांतर्गत असलेल्या विषयांपैकी कोणताही एका विषय घेण्याची परवानगी राहिल.

८) अध्ययन अक्षमता असलेल्या विद्यार्थ्यांना स्पेलिंगच्या व गणितातील आकडेमोडीच्या (आकडे उलटसुलट लिहिणे) या चुकांमध्ये सवलत राहिल.

९) या विद्यार्थ्यांना वार्षिक परीक्षेत एक तासाच्या पेपरला २५ टक्के जादा वेळ (१५ मिनिटे) दोन तास किंवा अधिक वेळेच्या पेपरला जास्तीत जास्त ३० मिनिटे जास्त वेळ देण्यात यावा.

अध्ययन अक्षमता असलेल्या विद्यार्थ्यांसाठी संबंधित अधिकाऱ्यांनी करावयाची कार्यवाही.

१) प्रत्येक शैक्षणिक वर्षाच्या सुरुवातीला संबंधित संचालक / सहसंचालकांनी त्यांच्या अधिकार क्षेत्रातील महाविद्यालयांच्या प्राध्यापकांची सभा घ्यावी व अध्ययन अक्षमता असलेल्या विद्यार्थ्यांसाठी शासनाने दिलेल्या सोईसुविधा याची तपशिलवार माहिती व सूचना प्राचार्यांना द्याव्यात. या बैठकीच्या वेळी शक्यतो महाराष्ट्र राज्य डिसलेक्सिया असोसिएशनच्या पदाधिकाऱ्यांना बोलाविण्यात यावे.

२) संबंधित प्राचार्यांनी संबंधित विद्यार्थ्यांची अध्ययन अक्षमतेबाबत शासकीय / शासन मान्य वैद्यकीय अधिकाऱ्याच्या प्रमाणपत्रानुसार विद्यार्थ्यांना अध्ययन अक्षमतेच्या संवर्गात असल्याचे प्रमाणित करावे.

३) अध्ययन अक्षमता असलेल्या विद्यार्थ्यांना त्याबाबतचे प्रमाणपत्र संबंधित वैद्यकीय अधिकाऱ्यांनी एकदा दिल्यानंतर महाविद्यालयांनी अशा प्रमाणपत्राची वारंवार मागणी करू नये.


४) अध्ययन अक्षमता असलेले जे विद्यार्थी परीक्षेस प्रविष्ट होतील अशा विद्यार्थ्यांची यादी शैक्षणिक वर्षाच्या सुरुवातीला अध्ययन अक्षमतेबाबतचे प्रमाणपत्रासह संबंधित प्राचार्यांनी संबंधित विद्यापीठास व सहसंचालकांस सादर करणे आवश्यक राहिल.

५) अशा विद्यार्थ्यांसाठी ज्या अभ्यासक्रमावर आधारित परीक्षा घेणार असेल तो अधिकृत अभ्यासक्रम विद्यापीठे / परीक्षा मंडळे विद्यार्थ्यांना व पालकांना उपलब्ध करून देतील.

६) अध्ययन अक्षमता असलेले पात्र विद्यार्थी शासनाने मंजूर केलेल्या सवलतीपासून वंचित रहाणार नाही याची संबंधितांनी दक्षता घ्यावी.

७) उच्च व तंत्र शिक्षण विभागांतर्गत असलेल्या सर्व अकृषि विद्यापीठांच्या कुलगुरुंनी सदर आदेशाची अंलबजावणी होण्याच्या दृष्टीने योग्य ती खबरदारी घ्यावी.

महाराष्ट्राचे राज्यपाल यांच्या आदेशानुसार व नावाने.



(वि.गो.दळवी)

अवर सचिव, महाराष्ट्र शासन

प्रति,

१. मा.कुलपती व राज्यपाल यांचे प्रधान सचिव, राजभवन मलबार हिल, मुंबई,

२. शिक्षण संचालक, उच्च शिक्षण, महाराष्ट्र राज्य, पुणे